



**Ġenituri Żgħażaġh
li jridu appoġġ sħiħ
fil-missjoni tat-Trobbija**

Il-ġrajja tal-Milied tgħodd ukoll għaż-żgħażaġh li jistgħu jaraw lilhom infushom fil-ġrajja ta' Marija u Ġuzeppi. Fit-talba tal-Vespri u t-Te Deum tal-31 ta' Diċembru 2016, il-Papa Franġisku għamel riflessjoni fuq l-uċuħ mimlija tama u xewqat tal-koppja żaġżuġha minn Nazaret li quddiemhom xejn ma kellhom biċċa xogħol faċli: dik li jrabbu lil Ġesù Bambin. Il-Papa jgħid li ma nistgħux nitkellmu dwar il-futur mingħajr ma nħarsu lejn dawn l-uċuħ żgħażaġh u nerfghu r-responsabbiltà li għandna lejnhom. F'ċerti soċjetajiet, iż-żgħażaġh huma mwarrba, ix-xogħol għalihom huwa diffiċli u qed jiġu kkundannati jhabbtu fuq bibien li għalihom qed jibqgħu dejjem magħluqa, bħalma gralhom Ġuzeppi u Marija meta fittxew post fil-lukanda.



Fil-lukanda, ma kienx hemm post għall-hajja, għall-ġejjieni. Ejjew għalhekk naraw li noholqu ambjent fejn iż-żgħażaġh tagħna jistgħu jtkellmu u jiġu mismugħa, fejn ikunu kreattivi u fejn ikunu jistgħu jiżviluppaw il-kapaċitajiet tagħhom.

**Napprezzaw lill-Anzjani
li jkabbruna fl-esperjenza
tal-hajja u fil-fidi**

Il-Milied huwa wkoll tal-anzjani, dawk li jaraw fil-bogħod bħalma għamel Xmun fit-tempju meta Ġuzeppi u Marija marru jipprezentaw liċ-ċkejken Ġesù u dawk li jistennew bħall-profetessa Anna li ma ċcaqalqitx mit-tempju sa ma rat b'għajnejha lill-Messija. Kemm għandhom x'jgħallmuna mhux biss mill-esperjenza tal-hajja tagħhom imma wkoll mill-fidi li rawmu fihom matul is-snin. Ma nistgħux ninsew lill-anzjani f'dan iż-żmien tal-Milied u apparti li nippruvaw inferruhom kemm nistgħu, għax l-anzjanità mhix żmien faċli, tajjeb inzommu f'moħħna wkoll il-bżonnijiet tagħhom b'mod speċjali jekk nistednuhom għall-ikel f'dan iż-żmien. Ma jkunux jixtiequ jhassrulna festi imma tajjeb li nhallulhom l-ispazju tagħhom għall-mistrieħ xieraq.

It-tarbija ta' Betlehem ma thalli lil hadd barra. Kulma rridu naghmlu hu li nieqfu nħarsu lejha u nhalluha ssahhan lill-qlubna. Għandna bżonn inhossu fina l-imhabba ta' Alla, li ma ddejjaxq isir bniedem għalina biex lilna jagħmilna bħalu u biex bl-għajnnuna tiegħu, insiru habbara tas-saltna tiegħu fuq din l-art.

**PARROĊĊA TA' ĦAL SAFI
KONVERŻJONI
TA' SAN PAWL**

Tel: 21 649 223



Messaġġ tal-Kappillan

**SAR BNIEDEM, SAR TARBIIJA
BIEX JIĠBED IL-QLUB TAGĦNA ...**

It-Tfal li jisirqu x-Xena

Xi drabi nkun f'okkażjonijiet fejn il-prezenza tat-tfal tkun tinhass b'mod partikolari, bħal meta waqt xi quddiesa, xi tifel jew tifla jiżgiċċaw lil ommhom u jispiċċaw jiġru madwar il-knisja, jekk mhux ukoll jittantaw jtilgħu fuq l-artal. Jew meta jkun qed jitekanta xi innu u xi tifel jew tifla, bl-innoċenza tagħhom, jipparteċipaw kif jafu huma. Ir-reazzjonijiet ikunu diversi: min iħares bl-ikrah għax imġieba bħal din tigi interpretata bħala nuqqas ta' dixxiplina min-naħa tal-ġenituri; min jonfoh għax dawn it-tfal ikunu qed itellfuh l-attenzjoni, u min jiggustahom u jitbissew, għax fihom jara l-innoċenza u s-sbuhija tat-tfulija. Reazzjonijiet bħal dawn iġiegluni nahseb fuq iċ-ċkejken Ġesù, li żgur li bħala tarbija kellu bżonn lil Marija u lil Ġuzeppi biex jiehdu hsiebu, biex jaħsbu għalih, biex jipproteġuh u biex jgħinuh jikber, hu li bħala bniedem, fl-ewwel snin tiegħu fostna kien jiddependi għal kollox minnhom. Min jaf b'liema mhabba kienu jhobbu lil Ġesù!

**It-Tfal li jridu
l-Ħin u l-Prezenza Sinċiera
u mhux Rigali u Fsieđ**

Hija hasra li whud mit-tfal tagħna ma jafux x'inhi l-imhabba delikata ta' omm u missier imma huma tfal li jridu jikbru wahedhom, li jitgħallmu jifflu l-bieb tad-dar u jqattgħu hin twil wahedhom minn

età ċkejna. Għandna tfal li minkejja li spiss jisimghu kliem bħal 'hanini' u 'qalbi', ma jafux xi tfisser tkun apprezzat u mahbub, ma jafux xi tfisser li tikber fl-għozza. U hawn nistaqsi: Kif qed inħarsu lejn it-tfal tagħna? Qed nagħtuhom kollox biex imbagħad inhalluhom neqsin mill-iktar affarijiet essenjali, bħall-hin tagħna, bħal li nidhku dahka flimkien?

It-twelid ta' Ġesù Bambin m'għandux ikun biss biex inħarsu lejn Bambin tal-ġibs, tat-tafal, jew tax-xemgħa, imma jrid iqanqalna halli nħarsu lejn tant tfal tad-demmi u l-laham, u nhalluhom ikunu fiċ-ċentru tal-hsieb tagħna.


Tajjeb li fi żmien il-Milied nġinu lit-tfal iduqu l-hlewwa tal-ġrajja ta' Betlehem, inkantaw magħhom xi għanja li forsi jkun qed jitegħallmu l-iskola jew waqt il-katekiżmu, nġallmuhom juru apprezzament, imqar b'kartolina, lejn min ikun qrib tagħhom bħall-ghalliemna u l-katekisti, noħduhom jaraw xi presepu filwaqt li nfakkruhom li fid-dinja hawn tfal bħalhom li ma jistgħux jiċċelebraw il-Milied. B'hekk, filwaqt li nġinuhom jifirru, nġallmuhom ukoll jaħsbu f'dawk ta' madwarhom.

Ikompli f'paġna 4



ID-DJARJU TAL-PARROĊĊA

- Il-Ħadd 2 ta' Diċembru **L-Ewwel Ħadd tal-Avvent**
Fid-9:00am - Quddiesa li fiha jsir it-Tberik tal-Girlanda li ser tghinna biex nippreparaw ruhna għall-Miġja ta' Ġesù.
- Il-Ħamis 6 ta' Diċembru **Kunċert bl-Orgni fil-Knisja Parrokkjali**
Mis-7:15pm sat-8:30pm
- Kunċert mill-Organista Sqalli, Marco D'Avola, bhala parti mill-Malta International Organ Festival.
- Il-Ġimgħa 7 ta' Diċembru **L-Ewwel Ġimgħa tax-xahar**
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni
- Is-Sibt 8 ta' Diċembru **Solennità tal-Immakulata Kunċizzjoni**
Il-ħin tal-Quddies ikun bħal dak ta' matul il-ġimgħa.
- Il-Ħadd 9 ta' Diċembru **It-Tieni Ħadd tal-Avvent**
Fl-10:30am - Quddiesa bis-Sagrament tal-Magħmudija.
- Is-Sibt 15 ta' Diċembru **Tibda n-Novena tal-Milied**
Matul in-Novena, r-Rużarju jibda fis-6:00pm u wara jkollna hsieb tan-novena u l-Barka Sagramentali.
F'dawn il-jiem inqiegħdu xi qfief biex fihom niġbru affarijiet għal persuni fil-bżonn u istituti.
- Il-Ħadd 16 ta' Diċembru **It-Tielet Ħadd tal-Avvent**
- Is-Sibt 22 ta' Diċembru Fil-5:00pm - Qrar bi preparazzjoni għall-Milied.
- Il-Ħadd 23 ta' Diċembru **Ir-Raba' Ħadd tal-Avvent**
Fid-9:00am - Il-Quddiesa tkun bit-tberik tal-Bambini.
Inheggu lit-tfal kollha biex jiġu u magħhom jaraw li jgħibu xi Bambin jew Preseppju.



Hal Safi - Diċembru 2018

- It-Tnejn 24 ta' Diċembru **Lejliet il-Milied**
Fil-5:00pm - Qrar
Fis-6:00pm - Tibda il-Purċissjoni tradizzjonali tal-Bambin organizzata mill-membri tal-MUSEUM.
Fis-6:30pm - Quddiesa tal-Vgħli tal-Milied
Fil-11:00pm - Pageant u Kant tal-Milied
Fil-11:45pm - Purċissjoni bix-xbieha ta' **Ġesù Bambin** li titqiegħed fuq l-altar għall-qima tagħna. u Priedka tat-Tifel.
- It-Tlieta 25 ta' Diċembru **Solennità tat-Twelid ta' Sidna Ġesù Kristu**
F'12:00am - Quddiesa Solenni tal-Lejl tal-Milied
Fis-6:45am - Quddiesa
Fid-9:00am - Quddiesa
Fl-10:30am - Quddiesa
Fil-5:30pm - Quddiesa
- Il-Ħadd 30 ta' Diċembru **Festa tas-Sagra Familja**
Fis-6:45am - Quddiesa
Fid-9:00am - Quddiesa
Fl-10:30am - Quddiesa bis-Sagrament tal-Magħmudija.
Fil-5:30pm - Quddiesa
- It-Tnejn 31 ta' Diċembru **L-Aħħar tas-Sena**
Fis-6:00pm - Rużarju
Fis-6:30pm - Quddiesa bis-sehem tal-Kor 'Sine Macula' li fiha jitkanta l-innu ta' radd il-hajr lil Alla, it-*Te Deum*, fl-għeluq ta' din is-sena ċivili - 2018, u tintemm bil-barka Sagramentali. Il-*Ġabra tkun għad-Dar tal-Providenza.*



Twieldu mill-ġdid bil-Magħmudija

Kataleya Ellul
Dashaya Brincat Berrad

--- O ---



Inghaqdu fiż-Żwieġ

Christopher Degiorgio u Maria Vella

**Nitolbu
għalihom!**